

राल स्त्री. (तत्.) रसा. 1. गोंद की बूंदों के रूप में चीड़ आदि शंकु वृक्षों का प्राकृतिक स्राव जो हवा के प्रभाव से ठोस हो जाता है, यह पदार्थ वार्निश आदि बनाने के काम आता है 2. पशुओं का एक रोग 3. मुँह से निकलने वाला पतला रस, लार।

रालपीत स्त्री. (तत्.) रसा. हरीतिमा युक्त गहरा पीला।

रालाभ स्त्री. (तत्.) मधुमक्खियों द्वारा कोरकों में एकत्रित किया गया मोमीय रालदार पदार्थ जो सीमेंट की तरह प्रयुक्त होता है।

राव पुं. (तद्.) 1. राजा 2. राजपूताना के कुछ राजाओं की पदवी 3. सामंत 4. दरबारी सरदार 5. भाट, बंदी जन 6. धीमा कोलाहल 7. छोटे आकार का एक पेड़ जिसकी लकड़ी की प्रायः छड़ियाँ बनाई जाती हैं।

रावचाव पुं. (तत्.) 1. रागरंग, नाचगाना 2. लाड़-दुलार 3. प्रेम पूर्ण व्यवहार।

रावट पुं. (तद्.) 'लाजवर्द' नामक रत्न पुं. (देश.) राजप्रासाद, महल।

रावटी स्त्री. (देश.) 1. कपड़े आदि का घर 2. चारों तरफ से ढकी हुई टेंटनुमा झोंपड़ी।

रावण वि. (तत्.) 1. हाहाकार कराने वाला 2. रूलाने वाला पुं. (तत्.) त्रेता युग में हुआ त्रिलोक विजेता लंका का सम्राट जिसका वध अयोध्या के राजकुमार राम ने किया था।

रावत पुं. (तद्.) 1. राजवंश का व्यक्ति 2. क्षत्रिय 3. सरदार, सामंत 4. शूरवीर, योद्धा।

रावर पुं. (तद्.) अंतःपुर, रनिवास सर्व. आपके।

रावल पुं. (तद्.) 1. राजा 2. कुछ राजपूत राजाओं की उपाधि 3. बदरीनाथ के मंदिर में महंत की उपाधि 4. पाशुपत संप्रदाय का अनुयायी।

राशन पुं. (अं.) लो.प्रशा. 1. प्रशासन द्वारा अधिकृत दुकानों से निर्धारित भाव पर जनता को उपलब्ध कराया जाने वाला अनाज चीनी, तेल आदि

जिसकी मात्रा प्रति लाभार्थी नियत होती है 2. सैनिकों आदि को उपलब्ध कराए जाने वाले खाद्य पदार्थ, इनकी मात्रा भी प्रति सैनिक निश्चित होती है।

राशि स्त्री. (तत्.) (अर्थ.) 1. ढेर, संग्रह, अंबार, परिमाण उदा. धन राशि गणि. 2. कोई गणितीय या बीजीय व्यंजक जिस पर कोई संक्रिया लागू की जा सके खगो. राशि चक्र का बारहवाँ भाग अर्थात् 30° इन राशियों के नाम इस प्रकार हैं- मेष वृष, मिथुन, कर्क, सिंह, कन्या, तुला, वृश्चिक, धनु, मकर, कुंभ तथा मीन।

राशिचक्र पुं. (तत्.) खगो. खगोल में क्रांति वृत्त के दोनों ओर 8 डिग्री तक फैली हुई एक पट्टी, इस पट्टी को बारह भागों में बाँटा गया है और प्रत्येक को उस भाग में स्थित मुख्य तारामंडल का नाम दिया है, राशि चक्र के इन बारह भागों को राशियाँ कहा जाता है, इनके नाम हैं- मेष, वृष, मिथुन, कर्क आदि।

राशिनाम पुं. (तत्.) ज्यो. जन्म के समय जातक की कुंडली की जिस राशि में चंद्रमा स्थित होता है उसी के अनुसार जातक का राशि नाम होता है राशि नाम में मुख्य भूमिका चंद्रमा तथा नक्षत्र की होती है।

राष्ट्र पुं. (तत्.) राज. ऐसा प्रभुसत्ता संपन्न देश जिसके निवासी निश्चित भौगोलिक सीमाओं के साथ-साथ, सांस्कृतिक तथा भावनात्मक रूप से आपस में जुड़े हुए हों, राज्य, देश।

राष्ट्रकवि पुं. (तत्.) साहि. अपनी काव्य रचना से संपूर्ण राष्ट्र का मान बढ़ाने वाले कवि को जनता (अथवा शासक) द्वारा प्रदत्त सम्मान सूचक आलंकारिक पदवी उदा. राष्ट्रकवि सुब्रह्मण्यम भारती, राष्ट्रकवि मैथिलीशरण गुप्त, राष्ट्रकवि रामधारी सिंह दिनकर।

राष्ट्रकुल पुं. (तत्.) 1. राष्ट्रों का ऐसा समूह जिन्हें अंतरराष्ट्रीय विधि के अंतर्गत समान हैसियत की मान्यता प्राप्त हो 2. ऐसे राष्ट्रों का समूह जो समान ऐतिहासिक, राजनीतिक अथवा किसी